



దేశ టైమ్స్

DESHA TIMES

16 సంవత్సరాలుగా వెలువడుతున్న  
“దేశ టైమ్స్” తెలుగు  
దిన పత్రికలో పనిచేయుటకు  
తెలంగాణ రాష్ట్రంలోని  
జిల్లాలు, నియోజకవర్గాలు,  
మరియు మండలాల వారీగా  
విలేకరులు కావలెను..

సెల్ నెంబర్: 9849758280

మోదీతో సుఖ్ బీర్ బాదల్ భేటీ..  
పాత్తు పునరుద్ధరణ దిశగా బీజేపీ  
శిరోమణి అకాలీదళ్ కనరత్న?

డీలిమిటేషన్ కు మద్దతు ప్రకటించిన  
సుఖ్ బీర్ సింగ్ బాదల్

గతంలో సాగు చట్టాల వివాదంతో ఎన్నో  
సంచి బయటకు వచ్చిన శిరోమణి  
అకాలీదళ్

ప్రస్తుతం పంజాబ్లో మారుతున్న రాజకీయ  
పరిణామాలు

శిరోమణి అకాలీదళ్ (ఎన్ఎఫ్డీ) అధినేత సుఖ్ బీర్  
సింగ్ బాదల్ ప్రధానమంత్రి నరేంద్ర మోదీతో  
(మిగతా 2వ పేజీలో..)

ఖజానా ఖాళీ.. ఉచిత పథకాలే  
కారణం: తెలంగాణ హైకోర్టు  
ఉచిత పథకాలపై తెలంగాణ హైకోర్టు ఆందోళన  
రాష్ట్ర ఆర్థిక పరిస్థితి ప్రమాదంలో పడుతుందని  
హెచ్చరిక

హైద్రాబాద్ 150 ఉద్యోగాలకు వేలల్లో అభ్యర్థులు..  
సీనియర్ సీనియర్ స్టేడియంలలో తాగేటాట..  
సరూప్యంగా స్టేడియానికి వేలాదిగా  
తరలివచ్చిన నిరుద్యోగులు

అభివృద్ధి చేయగానే  
ప్రజలు ఓట్లు వేయరు..  
నా అనుభవంతో చెబుతున్నా: మాజీ సీఎం  
కిరణ్ కుమార్ రెడ్డి  
అభివృద్ధికి, ఓట్లకు సంబంధం లేదని కిరణ్  
కుమార్ రెడ్డి వ్యాఖ్య  
కోట్ల ఖర్చుపెట్టి అభివృద్ధి చేసినా.. ఎన్నికల్లో  
మెజారిటీ భారీగా తగ్గిపోయిందని వెల్లడి

నేనేమీ బాబా బాగేశ్వర్ ను కాదు.. ఐఐటీ  
ఢిల్లీ విద్యార్థులను నమ్మించిన ప్రధాని

ఐఐటీ ఢిల్లీ స్నాతకోత్సవంలో  
విద్యార్థులతో సరదాగా  
మాట్లాడిన ప్రధాని

భవిష్యత్తు, జీతాలు, స్టార్టప్లపై  
ఆలోచిస్తున్నారంటూ వ్యాఖ్యలు

3 వేల మందికిపైగా  
విద్యార్థులకు డిగ్రీల ప్రధానం

“అడవిల్లలు మరింత మంది  
ఉండాలి” అంటూ మోదీ  
చమత్కారం

క్యాంపస్ జీవితం,  
స్నేహితులు, గురువులు  
ఎప్పటికీ గుర్తుంటారు: మోదీ

పూయించారు. విద్యార్థులను ఆలోచిస్తుండవచ్చు’ అని మోదీ  
ఉద్దేశించి ప్రసంగించారు. వారి సరదాగా వ్యాఖ్యానించడంతో  
మనసులోని ఆలోచనలను సరదాగా విద్యార్థులు, అధ్యాపకులు చప్పట్లతో  
ఊహించి చెప్పారు. ‘మీరంతా ఈ విద్యార్థులకు డిగ్రీలు ప్రధానం  
కానీ మీ మనసుల్లో ఎన్నో ఆలోచనలు మెదులుతూ ఉంటాయి. నేనేం బాబా  
బాగేశ్వర్ ను కాదు, కానీ మీ మదిలో విముందో ఊహించగలను. కొందరు  
భవిష్యత్తు గురించి, మరికొందరు గర్వపడుతున్నారో నేను కూడా మీ  
జీతాల గురించి, ఇంకొందరు కొత్త గురించి అంతే గర్విస్తున్నా. మీరు  
నగరంలో కొత్త జీవితం గురించి, కేవలం డిగ్రీలు అందుకోవట్లేదు,  
మరికొందరు స్టార్టప్ల గురించి దేశం (మిగతా 2వ పేజీలో..)

రాహుల్ గాంధీ వైఖరిలో మార్పు  
కనిపిస్తోంది.. కేంద్ర మంత్రి కీలక వ్యాఖ్యలు

‘అస్సా మీ ఎనీథింగ్’లో మహిళల స్వేచ్ఛపై  
రాహుల్ కీలక వ్యాఖ్యలు

మహిళలు తమ అభిప్రాయాలను స్వేచ్ఛగా  
చెప్పాలని వ్యాఖ్య

రాహుల్ వ్యాఖ్యల్లో మార్పు కనిపిస్తోందని రిజిజు  
కామెంట్

మహిళా రిజర్వేషన్ బిల్లుకు కాంగ్రెస్  
మద్దతివ్వాలని వినతి

డీలిమిటేషన్ బిల్లుపై రాహుల్ తో ఫోన్ లో  
మాట్లాడిన రిజిజు

మహిళల స్వేచ్ఛపై కాంగ్రెస్ అగ్రనేత రాహుల్ గాంధీ  
చేసిన వ్యాఖ్యలు రాజకీయంగా చర్చకు దారితీశాయి.  
గురువారం నిర్వహించిన ‘అస్సా మీ ఎనీథింగ్’  
కార్యక్రమంలో మహిళలు తమ (మిగతా 2వ పేజీలో..)

దివంగత మాజీ ఎమ్మెల్యే పెద్ది సుదర్శన్  
రెడ్డి కుటుంబానికి ఆర్థిక సాయం:

ఇటీవల అనారోగ్యంతో కన్నుమూసిన పెద్ది  
సుదర్శన్ రెడ్డి

కుటుంబానికి అండగా నిలిచేందుకు కేసీఆర్  
కీలక నిర్ణయం

2

కేసీఆర్ చేసినన్ని యాగాలు దేశంలో  
ఎవరూ చేసి ఉండరు: కేటీఆర్

ముఖ్యమంత్రి రేవంత్ కు వ్యవసాయంపై  
అవగాహన శూన్యమన్న కేటీఆర్

నీటి హక్కుల పరిరక్షణ కోసం మరో  
ఉద్యమానికి సిద్ధమన్న కేటీఆర్

24 గంటల కంటే ఇస్తున్నట్లు  
నిరూపించాలని సవాల్

ప్రభుత్వ వైఫల్యాలపై బీఆర్ఎస్ తీవ్ర పోరాటం  
చేస్తుందని వెల్లడి

మాజీ ముఖ్యమంత్రి, బీఆర్ఎస్ అధినేత కేసీఆర్  
నిర్వహించినన్ని యాగాలు దేశంలో (మిగతా 2వ పేజీలో..)

చీర్యలకు సిద్ధం.. కానీ లాంగ్ పోస్ట్ ప్రసక్తి  
లేదు: ఇరాన్ అధ్యక్షుడి సంచలన వ్యాఖ్యలు

3

చేసిన మంచిని చెప్పకపోతే, తప్పుడు  
ప్రచారమే నిజమనుకుంటారు: చంద్రబాబు

టీడీపీ యూనిట్ ఇంఛార్జ్ల కోసం శిక్షణా  
తరగతులు

గొడవల పార్టీ కుట్రలను ఎప్పటికప్పుడు  
తిప్పికొట్టాలని కేదర్ కు చంద్రబాబు పిలుపు

ప్రభుత్వ పథకాలు, మంచి పనులను ప్రజల్లోకి  
బలంగా తీసుకెళ్లాలని సూచన

డీఎస్సీపై ప్రతిపక్షం చేసిన దుష్ప్రచారాన్ని  
సమర్థంగా ఎదుర్కొన్నామని వెల్లడి

పార్టీలో క్రమశిక్షణ తప్పితే జీరో టాలెన్స్  
విధానం ఉంటుందని హెచ్చరిక

ప్రతి ఎన్నికలోనూ గతంలో కంటే ఎక్కువ ఓట్లు  
సాధించాలని లక్ష్య నిర్దేశం

ప్రభుత్వ విజయాలను ప్రజల్లోకి బలంగా తీసుకెళ్లాలని,  
అదే సమయంలో ‘గొడవల పార్టీ’ చేస్తున్న కుట్రలు,  
దుష్ప్రచారాలను ఎప్పటికప్పుడు సమర్థంగా తిప్పికొట్టాలని  
ముఖ్యమంత్రి, టీడీపీ జాతీయ అధ్యక్షుడు చంద్రబాబు పార్టీ  
శ్రేణులకు పిలుపునిచ్చారు. తెలుగుదేశం పార్టీ కేంద్ర  
కార్యాలయంలో యూనిట్ ఇంఛార్జ్ల కోసం నిర్వహించిన

శిక్షణా తరగతులకు ఆయన (మిగతా 2వ పేజీలో..)

**మోటితో సుభిబర్ బాదల్ భేటీ.. పాత్తు పునరుద్ధరణ దిశగా బీజేపీ శిరోమణి అకాలీదళ్ కనరత్తు? మొదటి పేజీ తరువాయి)**

సమావేశమైన మరుసటి రోజే కీలక రాజకీయ పరిణామాలు చోటుచేసుకున్నాయి. నియోజకవర్గాల పునర్విభజన (డిలిమిటేషన్) ప్రక్రియకు బాదల్ మద్దతు ప్రకటించారు. దీంతో, పంజాబ్‌లో బీజేపీ - అకాలీదళ్ మధ్య మళ్లీ పాత్తు పొడుస్తోందనే చర్చలు ఊపందుకున్నాయి. ప్రధానితో జరిగిన భేటీ సానుకూలంగా జరిగిందని, పంజాబ్ అభివృద్ధి, రైతుల ప్రయోజనాలే ద్వేయంగా కూటమి పునరుద్ధరణ దిశగా అడుగులు వదుతున్నాయని గునగునలు వినిపిస్తున్నాయి. గతంలో సాగు చట్టాల వివాదంతో ఎన్డీయే నుంచి బయటకు వచ్చిన అకాలీదళ్, ప్రస్తుతం పంజాబ్‌లో మారుతున్న రాజకీయ సమీకరణాల నేపథ్యంలో మళ్లీ కమలం పార్టీతో జతకట్టేందుకు ఆసక్తి చూపుతున్నట్లు తెలుస్తోంది. పార్లమెంట్ స్థానాల పునర్విభజనపై కేంద్రం తీసుకుంటున్న నిర్ణయాలకు మద్దతు పలకడం కూడా ఈ పాత్తు సంకేతాలలో భాగమేనని రాజకీయ విశ్లేషకులు భావిస్తున్నారు. ఈ భేటీ పంజాబ్ రాజకీయాల్లో కొత్త మైత్రికి దారితీస్తుందనే చర్చలు జోరందుకున్నాయి.

**రాహుల్ గాంధీ వైఖరిలో మార్పు కనిపిస్తోంది.. కేంద్ర మంత్రి కీలక వ్యాఖ్యలు మొదటి పేజీ తరువాయి)**

అభిప్రాయాలను స్వేచ్ఛగా చెప్పగలిగే పరిస్థితి ఉండాలని రాహుల్ అన్నారు. శుక్రవారం ఇన్స్టాగ్రామ్‌లో ఈ అంశంపై మరింత వివరంగా స్పందించారు. దీనిపై కేంద్ర పార్లమెంటరీ వ్యవహారాల మంత్రి కిరణ్ రిజిజు స్పందించారు. మహిళా రిజర్వేషన్ బిల్లుకు కాంగ్రెస్ ఇప్పుడు బేషరతుగా మద్దతు ఇవ్వాలని కోరారు.మహిళల్లో ఉన్న శక్తి పూర్తిస్థాయిలో బయటకు రావడం లేదని రాహుల్ అన్నారు. మహిళలు తమకు నచ్చిన విషయాలపై స్వేచ్ఛగా మాట్లాడాలని చెప్పారు. ఇళ్లలో, కుటుంబాల్లో, సమాజంలో తమ అభిప్రాయాలను చెప్పి అవకాశం ఉండాలని పేర్కొన్నారు. కుటుంబ సభ్యులు అంగీకరించని విషయాలపై కూడా మహిళలు తమ అభిప్రాయం చెప్పగలగాలని అన్నారు. పురుషుల ఆధిపత్యం నుంచి మహిళలకు కొంత స్వేచ్ఛ అవసరమని చెప్పారు. అప్పుడే దేశం పూర్తి స్థాయిలో అభివృద్ధి చెందుతుందని పేర్కొన్నారు.రాహుల్ వ్యాఖ్యలు కాంగ్రెస్ వైఖరిలో మార్పునకు సంకేతంగా కనిపిస్తున్నాయని రిజిజు అన్నారు. “మహిళల విషయంలో రాహుల్‌గాంధీ వైఖరిలో మార్పు కనిపిస్తోంది. ఇప్పుడు కాంగ్రెస్ మహిళా రిజర్వేషన్ బిల్లుకు బేషరతుగా మద్దతు ఇస్తుందని ఆశిస్తున్నాను” అని చెప్పారు.మహిళా రిజర్వేషన్ బిల్లును 2023లో పార్లమెంట్ ఆమోదించింది. లోక్‌సభ, రాష్ట్రాల అసెంబ్లీల్లో మహిళలకు 33 శాతం సీట్లు కేటాయించేలా ఈ చట్టం ఉంది. అయితే దీని అమలుకు నియోజకవర్గాల పునర్విభజన అవసరం.ఈ నేపథ్యంలో డిలిమిటేషన్ బిల్లును తిరిగి తీసుకొచ్చేందుకు వివక్షల మద్దతును ప్రభుత్వం కోరుతోంది. రాహుల్‌గాంధీతో గురువారం రిజిజు ఫోన్‌లో మాట్లాడారు. బిల్లును త్వరగా తీసుకొస్తే మహిళా రిజర్వేషన్ల అమలు వేగంగా జరిగే అవకాశం ఉందని వివరించారు. మహిళా రిజర్వేషన్ల అమలు కాకపోతే వారిలో అసంతృప్తి పెరిగే అవకాశం ఉందని చెప్పినట్లు ప్రభుత్వ వర్గాలు తెలిపాయి.2026 రాజ్యాంగ సవరణ బిల్లు ఏప్రిల్‌లో జరిగిన బడ్జెట్ సమావేశాల్లో లోక్‌సభ ఆమోదం పొందలేదు. ఈ బిల్లును తిరిగి ప్రవేశపెట్టే అంశంపై ప్రభుత్వం, వివక్షల మధ్య చర్చ కొనసాగుతోంది.

**ఖజానా ఖాళీ.. ఉచిత పథకాలే కారణం: తెలంగాణ హైకోర్టు మొదటి పేజీ తరువాయి)**

తెలంగాణలో అమలు చేస్తున్న ఉచిత పథకాలపై హైకోర్టు తీవ్ర ఆందోళన వ్యక్తం చేసింది. ఈ పథకాల వల్ల రాష్ట్రంలో త్వరలోనే తీవ్రమైన ప్రమాదకర పరిస్థితులు తలెత్తుతాయని హెచ్చరించింది. రాష్ట్ర ఖజానాలో నిధులు లేకపోవడానికి ఈ ఉచిత పథకాలే ప్రధాన కారణమని జస్టిస్ నగేశ్ భీమపాక ధర్మాసనం సంచలన వ్యాఖ్యలు చేసింది.కంటోన్మెంట్ బోర్డుకు సర్వార్థి బకాయిల చెల్లింపునకు సంబంధించిన కోర్టు ధిక్కారం కేసు విచారణ సందర్భంగా కోర్టు ఈ వ్యాఖ్యలు చేసింది. “కోటీశ్వరులకు రైతుబంధు, లగ్గర్ బైకెలపై తిరిగి వారికి ఫీజు రీయింబర్స్‌మెంట్ ఎలా ఇస్తారు?” అని ధర్మాసనం ప్రభుత్వాన్ని నిలదీసింది. “ఉచితాల వల్ల గ్రామాల్లో కూలీలు దొరకక రైతులు ఏడుస్తున్నారు. ప్రజలు కష్టపడి పనిచేసి రోజులను వీడియోల్లో చూసుకోవాల్సిన పరిస్థితి వస్తోంది” అని ఆవేదన వ్యక్తం చేసింది. రాష్ట్ర జనాభా కన్నా రేషన్ కార్డుల్లో ఉన్న సభ్యుల సంఖ్య ఎక్కువగా ఉండటంపై ఆశ్చర్యం వ్యక్తం చేసింది. ఈ కేసులో ఆర్థిక శాఖ ముఖ్య కార్యదర్శి సందీప్ కుమార్ సుల్తానియా కోర్టుకు హాజరయ్యారు. కంటోన్మెంట్ బోర్డుకు రూ. 25.45 కోట్లు విడుదల చేశామని, మిగతా మొత్తాన్ని వాయిదాల్లో చెల్లిస్తామని ఆయన వివరించారు. ఆయన వివరణతో సంతృప్తి చెందిన ధర్మాసనం, వ్యక్తిగత హాజరు నుంచి మినహాయింపు ఇచ్చింది. ఇదే విచారణలో భాగంగా, పోలీస్ స్టేషన్లలో పనిచేస్తున్న స్పీదర్లకు ప్రభుత్వం నిర్ణయించిన కనీస వేతనాలు చెల్లించాలని హైకోర్టు ఆదేశించింది. నాలుగు వారాల్లోగా ఈ ఆదేశాలు అమలు చేయాలని స్పష్టం చేస్తూ, తదుపరి విచారణను ఈ నెల 19కి వాయిదా వేసింది.

**దివంగత మాజీ ఎమ్మెల్యే పెద్ది సుదర్శన్ రెడ్డి కుటుంబానికి ఆర్థిక సాయం:**

ఇటీవల అనారోగ్యంతో కన్నుమూసిన నర్సంపేట మాజీ ఎమ్మెల్యే పెద్ది సుదర్శన్ రెడ్డి కుటుంబానికి అండగా నిలిచేందుకు బీఆర్ఎస్ అధినేత కేసీఆర్ కీలక నిర్ణయం తీసుకున్నారు. పార్టీ పరంగా సుదర్శన్ రెడ్డి కుటుంబానికి మొత్తంగా రూ. 2.25 కోట్ల ఆర్థిక సహాయాన్ని అందించాలని నిర్ణయించారు. ఇందులో భాగంగా ఆయన ఇద్దరు పిల్లలకు చెరో రూ. కోటి చొప్పున ఆర్థిక సాయం అందించనుండగా, వృద్ధాప్యంలో ఉన్న ఆయన తల్లి అమృతమ్మ బాగోగుల కోసం రూ. 25 లక్షలను బ్యాంకులో జమ చేయనున్నారు.పిల్లల చదువు, భవిష్యత్తు, కుటుంబ సంక్షేమాన్ని నిరంతరం పర్యవేక్షిస్తూ పార్టీ ఎల్లవేళలా అండగా ఉంటుందని ఈ సందర్భంగా కేసీఆర్ స్పష్టం చేశారు. వరంగల్ జిల్లా పార్టీ సీనియర్ నాయకులతో చర్చించిన అనంతరం కేసీఆర్ ఈ నిర్ణయం తీసుకున్నారు. సుదర్శన్ రెడ్డి దశదిన కర్మల కార్యక్రమాలు పూర్తయిన తర్వాత జిల్లా ముఖ్య నేతలు సమావేశమై కుటుంబ సంక్షేమానికి సంబంధించిన చర్యలను అమలు అమలు చేస్తారని కేసీఆర్ తెలిపారు

**నేనేమీ బాబా బాగేశ్వర్‌ను కాదు.. ఐఐటీ ఢిల్లీ విద్యార్థులను నవ్వించిన ప్రధాని**

**మొదటి పేజీ తరువాయి)**

కోసం ఏదైనా సాధించాలనే కలను ముందుకు తీసుకెళుతున్నారు’ అని విద్యార్థులను అభినందించారు. ప్రతి ఒక్కరి మార్గం, కలలు వేర్వేరుగా ఉన్నప్పటికీ ఐఐటీలో చేరిన మొదటి రోజు నుంచి ఈ స్వాతంత్ర్యవం వరకు సాగిన ప్రయాణం ప్రతి ఒక్కరిలో సంతృప్తిని నింపుతుందని అన్నారు.ఈ కార్యక్రమంలో భాగంగా అకడమిక్స్‌లో అత్యుత్తమ ప్రతిభ కనబరిచిన విద్యార్థులకు ప్రెసిడెంట్స్ గోల్డ్ మెడల్, డైరెక్టర్స్ గోల్డ్ మెడల్ వంటి ప్రతిష్ఠాత్మక పురస్కారాలను ప్రధాని ప్రధానం చేశారు. ఈ సందర్భంగా ఆయన సరదాగా స్పందిస్తూ.. ‘ప్రతిభావంతులైన విద్యార్థుల్లో కొంతమంది

ఆడపిల్లలు ఉంటే బాగుండేది. క్షమించాలి కొందరు కాదు, చాలామంది ఉండాలి’ అని వ్యాఖ్యానించడంతో సభలో మరోసారి నవ్వులు విరిశాయి. అనంతరం ఐఐటీ సోనిపట్ క్యాంపస్‌లో ఏర్పాటు చేసిన ‘పరం ప్రజ్ఞ’ అనే ఆర్టిఫిషియల్ ఇంటెలిజెన్స్ ఆధారిత హై-పెర్ఫార్మెన్స్ సూపర్ కంప్యూటింగ్ కేంద్రాన్ని ప్రధాని వర్చువల్‌గా ప్రారంభించారు. ఈ సదుపాయం ఏఐ, డేటా సైన్స్, అడ్వాన్స్‌డ్ కంప్యూటింగ్ రంగాల్లో ఐఐటీ సామర్థ్యాన్ని మరింత బలోపేతం చేస్తుందని భావిస్తున్నారు. జీవితంలో వెనక్కి తిరిగి చూసుకున్నప్పుడు క్యాంపస్ జీవితం, స్నేహితులు, గురువులు ఎప్పటికీ గుర్తుండిపోతారని మోదీ సూచించారు.

**చేసిన మంచిని చెప్పకపోతే, తప్పుడు ప్రచారమే నిజమనుకుంటారు: చంద్రబాబు**

**మొదటి పేజీ తరువాయి)**

హాజరై ప్రసంగించారు. కార్యకర్తల్లో నాయకత్వ లక్షణాలను పెంపొందించేందుకే ఈ శిక్షణ కార్యక్రమాలు నిర్వహిస్తున్నామని, పార్టీ భావజాలాన్ని అర్థం చేసుకుని ముందుకు సాగాలని సూచించారు.ఈ సందర్భంగా చంద్రబాబు మాట్లాడుతూ, “ప్రభుత్వం చేస్తున్న మంచిని ప్రజలకు వివరించాలి. అలా చేయకపోతే, తప్పుడు ప్రచారాన్ని ప్రజలు నమ్మే ప్రమాదం ఉంటుంది. అందుకే చిన్నపామునైనా పెద్ద కర్రతో కొట్టాలి. గొడ్డలి పార్టీ చేసే కుట్రలను ఎప్పటికప్పుడు తిప్పికొట్టాలి” అని స్పష్టం చేశారు. ఇటీవల డీఎస్సీ పరీక్షల నిర్వహణలో గొడ్డలి పార్టీ దుష్ప్రచారం చేసేందుకు ప్రయత్నించినదని, అయితే దానికి ప్రభుత్వం గట్టిగా కౌంటర్లు ఇవ్వగలిగిందని గుర్తుచేశారు. “పరీక్షల నిర్వహణలో ఎలాంటి తప్పిదాలు జరగలేదని మేము వాస్తవాలు చెప్పడం వల్లే.. గొడ్డలి పార్టీ మినహా క్షాన్ని ఇతర పార్టీలకు చెందిన నేతలు కూడా తప్పులు జరగలేదని బహిరంగంగా చెబుతున్నారు. ఇప్పుడు అదే డీఎస్సీ ద్వారా ఉద్యోగాలు పొందిన టీచర్ల గొడ్డలి పార్టీ తీరును తప్పుపడుతూ ఆందోళనలు చేపట్టారు” అని చంద్రబాబు వివరించారు.ప్రభుత్వం పాఠదర్శకంగా వ్యవహరించి వాస్తవాలు ప్రజల ముందు ఉంచితే, కుట్రలను వారే ఛేదిస్తారని అన్నారు. దీనికి కర్నూల్‌లో

టీచర్లు గొడ్డలి పార్టీకి వ్యతిరేకంగా చేస్తున్న ఆందోళనే నిదర్శనమని తెలిపారు. మంచి పనులు చేస్తే ప్రజలు సహకరించి భాగస్వాములు అవుతారనడానికి భోగాపురం విమానాశ్రయ ప్రారంభోత్సవమే ఉదాహరణ అని పేర్కొన్నారు. రాష్ట్ర ఆర్థిక పరిస్థితిపై ఇటీవలే ప్రోగ్రెస్ రిపోర్ట్ ఇచ్చానని, ఎన్నో ఆర్థిక ఇబ్బందులు ఉన్నప్పటికీ వ్యవస్థలను గాడిలో పెడుతూ సంక్షేమం-అభివృద్ధిని సమంగా ముందుకు తీసుకెళ్తున్నామని తెలిపారు.పార్టీ క్రమశిక్షణపై మాట్లాడుతూ, సాధారణ కార్యకర్త నుంచి అగ్ర నాయకుడి వరకు అందరికీ పార్టీనే సుప్రీం అని చంద్రబాబు స్పష్టం చేశారు. కార్యకర్తలను పట్టించుకోని వారిని, పార్టీ విధానాలకు వ్యతిరేకంగా వెళ్లే వారి విషయంలో ‘జీరో టాలరెన్స్’ పాటిస్తామని హెచ్చరించారు. ప్రతి నియోజకవర్గంలో ఏం జరుగుతుందో తాను ఎప్పటికప్పుడు తెలుసుకుంటూనే ఉన్నానని అన్నారు. గొడ్డలి పార్టీ రాష్ట్రంలో మళ్లీ అధికారంలోకి వచ్చే ప్రసక్తే లేదని ధీమా వ్యక్తం చేశారు. భవిష్యత్తులో ఏ ఎన్నికలు జరిగినా, ప్రతి బూత్‌లోనూ గత ఎన్నికల్లో వచ్చిన ఓట్ల కంటే ఎక్కువ ఓట్లు సాధించాలని లక్ష్యంగా నిర్దేశించారు. ప్రభుత్వ అధికారి, ప్రజాప్రతినిధి, నాయకుడి ప్రవర్తన ఓట్లపై ప్రభావం చూపుతుందని, యూనిట్, క్లస్టర్ ఇంఛార్జ్‌లకు, మండల అధ్యక్షులకు తగిన గౌరవం దక్కేలా చూస్తామని హామీ ఇచ్చారు.

**హైద్రాబాద్ 150 ఉద్యోగాలకు వేలల్లా అభ్యర్థులు.. సీరూర్‌నగర్ స్టేడియంలో తాగిపూలాట..**

హైదరాబాద్‌లో కొద్దిపాటి ప్రభుత్వ ఉద్యోగాల కోసం నిరుద్యోగులు ఏ స్థాయిలో ఎదురుచూస్తున్నారో చెప్పేందుకు సీరూర్‌నగర్ స్టేడియంలో జరిగిన ఘటనే నిదర్శనం. ‘హైద్రా’ ప్రకటించిన 150 పోస్టుల కోసం వేలాది మంది యువత తరలిరావడంతో తీవ్ర తోపులాట చోటుచేసుకుంది. దీంతో అక్కడ ఉద్రిక్త వాతావరణం నెలకొంది.వివరాలకీ వెళితే.. హైద్రా విభాగంలో 100 డీఆర్‌ఎఫ్ అసిస్టెంట్లు, 50 హెపీ వెమికల్ డ్రైవర్ల పోస్టుల భర్తీకి అధికారులు ప్రకటన విడుదల చేశారు. దీని కోసం ఆగస్టు 8, 9 తేదీల్లో సీరూర్‌నగర్ స్టేడియంలో ఉదయం 5 గంటల నుంచి ఫిజికల్ ఈవెంట్స్ నిర్వహిస్తున్నట్లు తెలిపారు. 800 మీటర్ల పరుగు, 100 మీటర్ల స్ప్రింట్, లాంగ్ జంప్, షాట్‌పుట్ వంటి ఈవెంట్లలో అర్హత సాధించాలని సూచించారు.అయితే,

ప్రకటించిన పోస్టుల కంటే కొన్ని వందల రెట్లు ఎక్కువగా నిరుద్యోగులు ఇవాళ తెల్లవారుజామునకే స్టేడియం వద్దకు చేరుకున్నారు. లోపలికి వెళ్లే క్రమంలో ఒకరినొకరు తోసుకోవడంతో పరిస్థితి అదుపుతప్పింది. ఈ క్రమంలో జరిగిన తోపులాటతో కొద్దిసేపు గందరగోళం నెలకొంది. సమాచారం అందుకున్న పోలీసులు వెంటనే రంగ ప్రవేశం చేసి, గుంపును చెదరగొట్టి పరిస్థితిని అదుపులోకి తెచ్చారు. ఈ తోపులాటకు సంబంధించిన వీడియో ప్రస్తుతం సోషల్ మీడియాలో వైరల్‌గా మారింది. కేవలం 150 ఉద్యోగాలకే ఈ స్థాయిలో పోటీ ఉండంటే రాష్ట్రంలో నిరుద్యోగ సమస్య తీవ్రతను అర్థం చేసుకోవచ్చని పలువురు వ్యాఖ్యానిస్తున్నారు.

**కేసీఆర్ చేసినన్ని యాగాలు దేశంలో ఎవరూ చేసి ఉండరు: కేటీఆర్**

**మొదటి పేజీ తరువాయి)**

మరెవరూ చేసి ఉండరని ఆ పార్టీ వర్కింగ్ ప్రెసిడెంట్ కేటీఆర్ పేర్కొన్నారు. శనివారం ఆయన మీడియాతో మాట్లాడుతూ, దైవబలం సిద్ధించాలంటే ముందుగా మానవ ప్రయత్నం ఉండాలని, యాగాలు నిర్వహిస్తూనే ప్రభుత్వాలు తమ బాధ్యతలను సక్రమంగా నిర్వర్తించాలని స్పష్టం చేశారు.కాంగ్రెస్ నేతలు చిల్లర రాజకీయాలకు పాల్పడుతున్నారని కేటీఆర్ విమర్శించారు. బీఆర్ఎస్ అగ్రనేత హరీష్ రావు దేవాలయాలకు వెళ్డడాన్ని ఎగతాళి చేయడం సరికాదన్నారు. ముఖ్యమంత్రి రేవంత్ రెడ్డికి వ్యవసాయం, రైతాంగ సమస్యలపై కనీస అవగాహన లేదని ఆయన ఆరోపించారు. పాలమూరు బిడ్డనని చెప్పుకునే ముఖ్యమంత్రి, ఆ జిల్లాకు సాగునీరు అందించడంలో పూర్తిగా విఫలమయ్యారని మండిపడ్డారు. రాష్ట్ర నీటి హక్కులను కాపాడటంలో ప్రభుత్వం నిర్లక్ష్యంగా వ్యవహరిస్తోందని కేటీఆర్ ధ్వజమెత్తారు. ఆంధ్రప్రదేశ్ ప్రభుత్వం పోతిరెడ్డిపాడు ద్వారా నీటిని తరలిస్తుంటే ఇక్కడి ప్రభుత్వం ఏం చేస్తోందని ఆయన ప్రశ్నించారు. గోదావరి బోర్డు సమావేశంపై ప్రభుత్వ తన వైఖరిని స్పష్టం చేయాలని డిమాండ్ చేశారు. తాము అధికారంలో ఉన్నా ప్రతిపక్షంలో ఉన్నా రాష్ట్ర శ్రేయస్సుకే

ప్రాధాన్యతనిస్తామని కేటీఆర్ స్పష్టం చేశారు. రాష్ట్రంలో ఎక్కడ 24 గంటల విద్యుత్తును నిరంతరాయంగా సరఫరా చేస్తున్నారో నిరూపించాలని ఆయన సవాల్ విసిరారు. ‘హైద్రా’ పేరుతో పేదలపై కక్ష సాధింపు చర్యలకు దిగుతున్నారని ఆరోపించారు. నీటి హక్కుల పరిరక్షణ కోసం కేసీఆర్ నాయకత్వంలో తెలంగాణ ఉద్యమ తరహాలోనే మరో భారీ పోరాటానికి సిద్ధమవుతామని కేటీఆర్ హెచ్చరించారు.



## చర్చలకు సిద్ధం.. కానీ లాంగిపోయే ప్రసక్తే లేదు: ఇరాన్ అధ్యక్షుడి సంచలన వ్యాఖ్యలు

అమెరికా సహా పాశ్చాత్య దేశాలు విధిస్తున్న ఆర్థిక, దౌత్యపరమైన ఆంక్షలపై ఇరాన్ అధ్యక్షుడు మసౌద్ పెజెష్కీయాన్ తీవ్రంగా స్పందించారు. శాంతియుత చర్చలకు తాము ఎల్లప్పుడూ సిద్ధమే అయినా, బలవంతపు ఆంక్షలు, బెదిరింపులతో తమను లొంగదీసుకోవచ్చని భావిస్తే అది అపోహే అవుతుందని ఆయన తేల్చి చెప్పారు. ప్రపంచ దేశాలతో పరస్పర గౌరవంతో కూడిన సంబంధాలనే కోరుకుంటున్నామని, అయితే తమ సార్వభౌమాధికారాన్ని దెబ్బతీసే ప్రయత్నాలను సహించబోమని స్పష్టం చేశారు.టెహ్రాన్‌లో జరిగిన ఓ కార్యక్రమంలో ఆయన మాట్లాడుతూ.. “ఇరాన్ ఏ దేశంతోనూ యుద్ధాన్ని గానీ, ఉద్రిక్తతలను గానీ కోరుకోవడం లేదు. ప్రాంతీయ, అంతర్జాతీయ వివాదాలను సంప్రదింపుల ద్వారా పరిష్కరించుకోవడానికి మేం ఎల్లప్పుడూ సిద్ధం” అని తెలిపారు. అయితే, చర్చల పేరుతో ఏకపక్ష నిబంధనలు రుద్దాలని చూస్తే సహించేది లేదని హెచ్చరించారు. “ఆంక్షలు, బెదిరింపుల ద్వారా ఇరాన్‌ను లొంగదీసుకోవచ్చని

ఎవరైనా భావిస్తే అది వారి బ్రహ్మే అవుతుంది” అని ఆయన వ్యాఖ్యానించారు.ఇరాన్ తన అణు కార్యక్రమాన్ని విస్తరిస్తోందన్న ఆరోపణలతో అమెరికా, యూరోపియన్ యూనియన్ (ఈయూ) గత కొన్నేళ్లు గా ఆ దేశంపై కఠిన ఆర్థిక ఆంక్షలు విధిస్తున్న విషయం తెలిసిందే. పశ్చిమాసియాలో నెలకొన్న ఉద్రిక్తతల నేపథ్యంలో ఇరాన్‌పై ఒత్తిడి మరింత పెరుగుతోంది. ఈ క్రమంలో, దేశ ప్రయోజనాల విషయంలో కఠినంగా ఉంటామని పెజెష్కీయాన్ అంతర్జాతీయ సమాజానికి స్పష్టమైన సందేశం ఇచ్చారు.భావ్య ఒత్తిడిని తట్టుకునేందుకు స్వయం సమృద్ధి సాధించడం, చైనా, రష్యా వంటి ఆసియా దేశాలతో వాణిజ్య, ఆర్థిక సంబంధాలను బలోపేతం చేసుకోవడంపై దృష్టి సారిస్తున్నామని అధ్యక్షుడు పెజెష్కీయాన్ తెలిపారు. పాశ్చాత్య దేశాలతో ఆంక్షల నుంచి ఉపశమనం కావాలంటే అది సమానత్వ ప్రాతిపదికన జరిగే చర్చల ద్వారానే సాధ్యమవుతుందని ఆయన పునరుద్ఘాటించారు.

## శ్రీలంక సిరీస్‌కు ముందు టీమిండియాకు మరో షాక్.. సాయి సుదర్శన్ దూరం!

**నంబర్-3 స్థానంపై టీమిండియాలో చర్చ**  
**వార్మవ్‌లో సెంచరితో రేసులోకి పడిక్కల్**  
**బుర్రూ, హర్షిత్ రాణా, నితీష్, సుందర్ కూడా దూరం**  
**డబ్ల్యూటీసీ పాయింట్ల కోసం భారత్, శ్రీలంక పోరు**  
**2027 డబ్ల్యూటీసీ ఫైనల్ రేసులో భారత్‌కు సిరీస్ కీలకం**  
**కీలక ఆటగాళ్లు లేకుండానే బరిలోకి భారత్**

శ్రీలంకతో జరగనున్న రెండు టెస్టుల సిరీస్‌కు ముందు టీమిండియాకు మరో ఎదురుదెబ్బ తగిలింది. బ్యాటర్ సాయి సుదర్శన్ గాయం కారణంగా సిరీస్‌కు దూరమయ్యాడు. దీంతో కీలకమైన నంబర్-3 స్థానంపై జట్టు మేనేజ్‌మెంట్ మరోసారి ఆలోచించాల్సిన పరిస్థితి ఏర్పడింది.టెస్టుల్లో సుదర్శన్ అరంగేట్రం చేసిన తర్వాత మూడో స్థానంలో భారత్ ప్రధాన ఎంపికగా మారాడు. అయితే ఆ స్థానాన్ని పూర్తిగా సుస్థిరం చేసుకోకముందే గాయం కారణంగా సిరీస్‌కు దూరమయ్యాడు. ప్రస్తుతం జరుగుతున్న వార్మవ్ మ్యూచ్‌లో దేవదత్ పడిక్కల్ సెంచరీ చేయడంతో అతడికి మూడో స్థానంలో అవకాశం వచ్చే సూచనలు కనిపిస్తున్నాయి.సుదర్శన్‌కు ముందు స్టార్ పేసర్ జస్‌ప్రీత్ బుర్రూ కూడా ఈ సిరీస్‌కు దూరమయ్యాడు. హర్షిత్ రాణా, నితీష్ కుమార్ రెడ్డి, వాషింగ్టన్ సుందర్ కూడా గాయాలతో అందుబాటులో లేరు. దీంతో శ్రీలంక పర్యటనకు భారత్ కీలక ఆటగాళ్లు లేకుండానే బరిలోకి దిగనుంది.సుదర్శన్ ఎంపిక సమయంలోనే అతడి ఫిట్‌నెస్‌పై సందేహాలు ఉన్నాయి. కాలి గాయం నుంచి కోలుకుంటున్న



అతడికి సెంటర్ ఆఫ్ ఎక్స్‌లెన్స్ నుంచి ఫిట్‌నెస్ క్లియరెన్స్ రావాల్సి ఉంది. తాజాగా అతడు సిరీస్‌కు పూర్తిగా దూరమైేట్లు తేలింది.రెండు టెస్టుల సిరీస్ ప్రపంచ టెస్టు ఛాంపియన్‌షిప్ వరంగా భారత్‌కు కీలకం. ప్రస్తుతం భారత్ ఐదో స్థానంలో ఉంది. శ్రీలంక ఆరో స్థానంలో ఉంది. 2027 డబ్ల్యూటీసీ ఫైనల్ రేసులో ముందుకు వెళ్లాలంటే ఇరు జట్లకు ఈ సిరీస్‌లో పాయింట్లు కీలకం.సుదర్శన్ గైర్వాజురీతో భారత్ బ్యాటింగ్ కూర్పులో మార్పులు తప్పనిసరయ్యాయి. పడిక్కల్ సెంచరీ చేయడంతో నంబర్-3 స్థానానికి పోటీ ఆసక్తికరంగా మారింది. మరోవైపు కీలక బౌలర్లు దూరం కావడంతో శ్రీలంక సిరీస్ టీమిండియా బెంచ్ బలానికి పరీక్షగా మారనుంది.

## హార్దిక్ బదులు ఆ ఇద్దరినీ ఇవ్వండి.. కేకేఆర్‌కు అశ్విన పురతు

**ముంబై కెప్టెన్ హార్దిక్ పాండ్య బ్రేడింగ్‌పై ఊహగానాలు**  
**హార్దిక్‌ను కేకేఆర్‌కు ఇచ్చి రింకూ, హర్షిత్‌లను తీసుకోవాలన్న అశ్విన**  
**హార్దిక్ చేరికతో కేకేఆర్ అత్యంత ప్రమాదకరంగా మారుతుందని వ్యాఖ్య**  
**బ్రేడింగ్‌లో ముంబై జాగ్రత్తగా వ్యవహరించాలని సూచన**  
**కెప్టెన్‌గా హార్దిక్ విఫలమవడంతో ఊపందుకున్న బ్రేడింగ్ వార్తలు**

ఐపీఎల్ వర్గాల్లో ముంబై ఇండియన్స్ కెప్టెన్ హార్దిక్ పాండ్య బ్రేడింగ్‌కు సంబంధించి ప్రస్తుతం జోరుగా ఊహగానాలు సాగుతున్నాయి. ఈ నేపథ్యంలో భారత వెటరన్ స్పిన్నర్ రవిచంద్రన్ అశ్విన చేసిన వ్యాఖ్యలు ఆసక్తికరంగా మారాయి. ఒకవేళ ముంబై ఇండియన్స్ హార్దిక్‌ను కోల్‌కతా నైట్ రైడర్స్ కు బ్రేడ్ చేయాలని భావిస్తే, దానికి బదులుగా ఆ జట్టు నుంచి స్టార్ ప్లేయర్లు రింకూ సింగ్, హర్షిత్ రాణాలను తీసుకోవాలని ఆయన సూచించారు. అప్పుడే ఈ బ్రేడ్ ముంబై జట్టుకు ప్రయోజనకరంగా ఉంటుందని అశ్విన స్పష్టం చేశారు.వచ్చే ఐపీఎల్ సీజన్‌కు ముందు హార్దిక్‌ను చెన్నై సూపర్ కింగ్స్ (జూబ్) లేదా కేకేఆర్‌కు ముంబై యాజమాన్యం బ్రేడ్ చేయవచ్చని వస్తున్న వార్తలపై అశ్విన తన విశ్లేషణను పంచుకున్నారు. హార్దిక్ చేరిక వల్ల సీఎస్‌కే కంటే కేకేఆర్‌కే ఎక్కువ లబ్ధి చేకూరుతుందని ఆయన అభిప్రాయపడ్డారు. “హార్దిక్‌తో కేకేఆర్ బ్యాటింగ్

లైన్‌ప్ అత్యంత ప్రమాదకరంగా మారుతుంది. ఏ బ్రేడ్ చేసినా ప్రత్యర్థి జట్టు మనకంటే బలంగా మారకుండా జాగ్రత్త పడాలి” అని ముంబై ఇండియన్స్‌కు ఆయన హితవు పలికారు.2015లో ముంబై ఇండియన్స్‌తో ఐపీఎల్ అరంగేట్రం చేసిన హార్దిక్, 2022లో గుజరాత్ టైటాన్స్‌కు సారథిగా వ్యవహరించి తొలి సీజన్‌లోనే టైటిల్ అందించారు. అయితే తిరిగి ముంబైకి కెప్టెన్‌గా బాధ్యతలు చేపట్టిన తర్వాత జట్టు ప్రదర్శన నిరాశపరిచింది. 2024లో చివరి స్థానంలో నిలిచిన ముంబై, 2026 సీజన్‌లో 9వ స్థానంతో సరిపెట్టుకుంది. ఈ వైఫల్యాల నేపథ్యంలోనే ఆయన బ్రేడింగ్‌పై వస్తున్న వార్తలు మరింత ఊపందుకున్నాయి.



### శ్రీచైతన్య టెక్నో స్కూల్ -- మామిళ్లగూడెం బ్రాంచ్‌లో ఘనంగా బోనాల వేడుకలు



**ఖమ్మం ప్రతినధి ఆగస్టు 08(దేశ భైష్వ )**  
ఖమ్మం మామిళ్లగూడెంలోని శ్రీచైతన్య టెక్నో స్కూల్లో బోనాల పండుగను విద్యార్థులు, ఉపాధ్యాయులు ఉత్సాహంగా నిర్వహించారు. సంప్రదాయ దుస్తుల్లో విద్యార్థులు పాల్గొని, తెలంగాణ సంస్కృతి మరియు సంప్రదాయాలను ప్రతిబింబించేలా బోనాల వేడుకలను ఘనంగా నిర్వహించారు.ఈ సందర్భంగా విద్యార్థులకు బోనాల పండుగ విశిష్టతను వివరిస్తూ, మన సంస్కృతి-- సంప్రదాయాలను కాపాడుకోవాల్సిన బాధ్యత ప్రతి ఒక్కరిపై ఉందని ఉపాధ్యాయులు తెలియజేశారు. ఈ కార్యక్రమంలో పాఠశాల చైర్మన్ మల్లంపాటి శ్రీధర్ , డైరెక్టర్ శ్రీవిద్య , ఏజీఎం చేతన్ , ప్రిన్సిపల్ నీరజ , ప్రి-ప్రైమరీ కోఆర్డినేటర్ గౌతమి , ప్రైమరీ ఇన్‌చార్జ్ కళ్యాణి , ప్రి-ప్రైమరీ ఇన్‌చార్జ్ గీత , ఉపాధ్యాయులు, విద్యార్థులు పాల్గొన్నారు.



## అభివృద్ధి చేయగానే ప్రజలు ఓట్లు వేయరు..

ఉమ్మడి ఏపీ మాజీ ముఖ్యమంత్రి నల్లారి కిరణ్ కుమార్ రెడ్డి.. అభివృద్ధి చేస్తే ప్రజలు గెలిపిస్తారా? వారి సమస్యలు తీరిస్తే ఓట్లు వేస్తారా? అనే అంశంపై తన రాజకీయ అనుభవాన్ని రంగరించి ఆసక్తికరమైన విశ్లేషణ చేశారు. అభివృద్ధి చేసినంత మాత్రాన ఎన్నికల్లో గెలుస్తామనుకోవడం పొరపాటని, ఓట్లు మానవ సంబంధాలపై ఆధారపడి ఉంటాయని ఆయన స్పష్టం చేశారు. తన సొంత నియోజకవర్గంలో ఎదురైన ఒక సంఘటనను ఉదాహరణగా చూపుతూ ఆయన ఈ వ్యాఖ్యలు చేశారు.తన సొంత నియోజకవర్గమైన వీలేరులోని ‘మంచాలమంద’ అనే మారుమూల గ్రామం గురించి కిరణ్ కుమార్ రెడ్డి వివరించారు. “ఆ గ్రామానికి 9 కిలోమీటర్ల వరకు నరైన రోడ్డు ఉండేది కాదు. 1989లో ఎమ్మెల్యే అయినా, 2002 వరకు నేను ఆ ఊరికి వెళ్లేలేకపోయాను. దాదాపు 800-900 ఓట్లున్న ఆ గ్రామానికి కాలినడకన వెళ్లాల్సి వచ్చేది. అక్కడ ప్రజలకు నరైన ఇళ్లు, సాగునీటి వనతులు కూడా లేవు” అని నాటి పరిస్థితులను గుర్తుచేసుకున్నారు.2004లో ప్రభుత్వం అధికారంలోకి వచ్చాక ఆ గ్రామంపై ప్రత్యేక శ్రద్ధ పెట్టినట్లు ఆయన తెలిపారు. “ఆ ఒక్క గ్రామానికే 500 ఇళ్లు మంజూరు చేశాం. 4 వేల ఎకరాలకు సాగునీరు అందించేలా రెండు చెక్‌డ్యామ్‌లు నిర్మించాం. కోటి రూపాయల ఖర్చుతో 9 కిలోమీటర్ల రోడ్డు వేశాం. దీంతో గ్రామానికి బస్సు సౌకర్యం కూడా వచ్చింది. అంతేకాకుండా, ఎంపీపీ పదవిని కూడా ఆ గ్రామస్థులకే ఇచ్చాం” అని తాను చేసిన అభివృద్ధి వనులను వివరించారు. అయితే, ఎన్నికల ఫలితాలు మాత్రం ఆశ్చర్యపరిచాయని ఆయన అన్నారు. “ఇంత అభివృద్ధి చేయకముందు జరిగిన ఎన్నికల్లో ఆ గ్రామంలో మాకు 300 ఓట్ల మెజారిటీ వచ్చింది. కానీ, ఇన్ని వసలు చేశాక జరిగిన ఎన్నికల్లో కేవలం 30 ఓట్ల మెజారిటీ మాత్రమే వచ్చింది” అని కిరణ్ కుమార్ రెడ్డి వెల్లడించారు. దీనిపై తాము విశ్లేషణ చేసుకోగా అసలు కారణం తెలిసిందన్నారు. “మాతో ఉంటూ ఆ గ్రామానికి చెందిన కొందరు స్థానిక నేతలు ఆర్థికంగా ఎదిగారు. వారిపై మిగిలిన గ్రామస్థుల్లో అసూయ పెరిగింది. మాకు ఓటు వేస్తే ఆ నేతలకు పేరు వస్తుందని భావించిన ప్రజలు, వారిని దెబ్బ తీయాలనే ఉద్దేశంతో నాకు వ్యతిరేకంగా ఓటు వేశారు” అని అసలు విషయం చెప్పారు. రాజకీయాల్లో గెలుపునకు ఫార్ములా ఏమీ ఉండదని, ఇది చేస్తే గెలుస్తాం, అది చేస్తే ఓడిపోతాం అని చెప్పలేమని ఆయన అభిప్రాయపడ్డారు. అంతిమంగా భగవంతుడి అనుగ్రహం ఉండాలని, రాజకీయాల్లో ఆ భగవంతుడు ఓటరు మహాశయులేనని వ్యాఖ్యానించారు. ఓటర్లు తలచుకుంటేనే గెలుస్తామని, లేదంటే ఓడిపోతామని తన రాజకీయ అనుభవ సారాంశాన్ని ఆయన పంచుకున్నారు.




## చివరి నిమిషంలో మోహన్‌లాల్ సిద్ధీ షో వాయిదా.. కారణమిదే!



మలయాళ సూపర్ స్టార్ మోహన్‌లాల్ సిద్ధీలో నిర్వహించాల్సిన లైవ్ షో చివరి నిమిషంలో వాయిదా పడింది. ఆస్ట్రేలియా వీసా సకాలంలో మంజూరు కాకపోవడంతో ఈ పరిస్థితి ఎదురైంది. “వైకిట్టు ఎంధ పరిపాడి” పేరిట ఈ కార్యక్రమాన్ని శనివారం సిద్ధీలోని నార్మన్ కన్వెన్షన్ సెంటర్‌లో కాయల్ ఈవెంట్స్ సంస్థ నిర్వహించాల్సి ఉంది.ఈ ప్రదర్శనలో పాల్గొనేందుకు ప్రముఖ గాయని కేఎస్ చిత్ర, నటుడు మనోజ్ కే జయన్ సహా ఇతర కళాకారులు ఇప్పటికే ఆస్ట్రేలియా చేరుకున్నారు. అయితే, వీసా క్లియరెన్స్ కోసం సింగపూర్‌లో వేచి చూస్తున్న మోహన్‌లాల్‌కు అనుమతి లభించకపోవడంతో ఆయన ప్రయాణం రద్దయింది. వీసా దరఖాస్తు తిరస్కరణకు గురికాలేదని, కేవలం ప్రాసెసింగ్‌లో అనుకోని జాప్యం జరిగిందని నిర్వాహకులు స్పష్టం చేశారు. త్వరలోనే కార్యక్రమ తదుపరి తేదీని ప్రకటిస్తామని వెల్లడించారు.ఈ పరిణామంపై మోహన్‌లాల్ వీడియో నందేశం ద్వారా అభిమానులకు క్షమాపణలు తెలిపారు. “ఇది ఎలా జరిగిందో నాకు తెలియదు. సాంకేతిక కారణమో లేక క్లరికల్ పొరపాటో ఏదైనా కావచ్చు, దీనికి పూర్తి బాధ్యత నేనే వహిస్తున్నాను. నేను రాలేకపోతున్నాందుకు అందరికీ మనస్ఫూర్తిగా క్షమాపణలు కోరుతున్నాను” అని ఆయన పేర్కొన్నారు. త్వరలోనే ఇదే బృందంతో మళ్లీ ప్రదర్శన ఇస్తామని ఈ సందర్భంగా ఆయన హామీ ఇచ్చారు.

## వెంకటేశ్, సురేశ్ బాబు, రానాలకు హైకోర్టులో యుద్ధం!



టాలీవుడ్ ప్రముఖులు దగ్గుబాటి వెంకటేశ్, సురేశ్ బాబు, రానాలకు తెలంగాణ హైకోర్టులో గట్టి ఎదురుదెబ్బ తగిలింది. ఫిల్మ్‌నగర్‌లోని ప్రసిద్ధ ‘డెక్‌స్ కిచెన్’ ప్రాపర్టీ వివాదానికి సంబంధించి నాంపల్లి కోర్టులో తమపై పెండింగ్‌లో ఉన్న క్రిమినల్ కేసును కొట్టివేయాలని కోరుతూ వారు దాఖలు చేసిన పిటిషన్‌ను హైకోర్టు న్యాయమూర్తి జస్టిస్ ఎన్. తుకారాంజీ తిరస్కరించారు. వెంకటేశ్, సురేశ్ బాబు, రానాతో పాటు దగ్గుబాటి అభిరామ్, అకౌంటెంట్ గడ్డం విశ్వనాథ్‌మేలు సమర్పించిన రద్దు (క్వాడ్) పిటిషన్‌లో ఎలాంటి బలమైన కారణాలు లేవని స్పష్టం చేస్తూ కొట్టివేశారు. లీజు గడువు ముగియకముందే దగ్గుబాటి కుటుంబం జీహెచ్‌ఎంసీ అధికారులతో కుమ్మక్కై తమ ప్రాపర్టీలోకి అక్రమంగా ప్రవేశించిందని, అక్కడి నిర్మాణాలను బలవంతంగా కూల్చివేసి బెదిరింపులకు దిగారని కోర్ నందు కుమార్ గతంలో కేసు పెట్టారు. ఇది కేవలం లీజుకు సంబంధించిన సివిల్ వివాదమని, క్రిమినల్ కేసు కాదని నిందితులు వాదించినప్పటికీ... ఈ వ్యవహారంలో జోక్యం చేసుకునేందుకు చట్టబద్ధమైన ప్రాతిపదిక లేదని స్పష్టం చేసిన హైకోర్టు, నాంపల్లి కోర్టులోని విచారణ కొనసాగేలా ఆదేశించింది.

## పోస్టర్‌పై కలెక్షన్స్ లెక్కలన్నీ నిజం కాదు: నిర్మాత నాగవంశీ సంచలన వ్యాఖ్యలు

సినిమా పోస్టర్‌పై ప్రచురించే భారీ కలెక్షన్స్ లెక్కలు నిజం కావని, ఈ విషయం ఆదాయపు పన్ను (ఐటీ) శాఖ అధికారులకు కూడా స్పష్టంగా తెలుసని ప్రముఖ నిర్మాత సూర్యదేవర నాగవంశీ సంచలన వ్యాఖ్యలు చేశారు. ఇటీవల ఓ ఇంటర్వ్యూలో ఆయన మాట్లాడుతూ.. బాక్సాఫీస్ ఫేక్ నంబర్స్ వెనుక ఉన్న అసలు నిజాన్ని బయటపెట్టారు. ఆయన చేసిన ఈ వ్యాఖ్యలు ప్రస్తుతం సినీ వర్గాల్లో తీవ్ర చర్చనీయాంశంగా మారాయి.నాగవంశీ మాట్లాడుతూ.. “సినిమా ప్రచార పోస్టర్‌పై వేసే కలెక్షన్స్ నంబర్లు వాస్తవం కాదనే విషయం ఐటీ అధికారులకు బాగా తెలుసు. ప్రతి సినిమాకు సంబంధించిన అసలైన కలెక్షన్స్ డేటా మొత్తం వారి దగ్గర ముందే ఉంటుంది. అందుకే మేము పోస్టర్‌పై ఎంత ఎక్కువ మొత్తం చూపించినా, ఐటీ శాఖ నుంచి ఎలాంటి ఇబ్బందులు ఎదురుకావు” అని నిర్భయాహుటంగా వెల్లడించారు.సినిమా ప్రమోషన్ల సమయంలో హీరోలు, నిర్మాతలు మాట్లాడే తీరు బట్టి సినిమా ఫలితంపై ప్రేక్షకులకు ఒక అంచనా వస్తుందని నాగవంశీ అభిప్రాయపడ్డారు. ఈ క్రమంలోనే ఆయన ఫేక్ కలెక్షన్స్ పోస్టర్ గురించి మాట్లాడారు. ఒక ప్రముఖ నిర్మాత బాక్సాఫీస్ లెక్కల గురించి ఇంత బహిరంగంగా మాట్లాడటంతో ఆయన వ్యాఖ్యలు నెట్టింట్ వైరల్ అవుతున్నాయి. దీంతో టాలీవుడ్‌లో కలెక్షన్స్ పోస్టర్ల వ్యవహారం మరోసారి హాట్ టాపిక్‌గా మారింది.



## ‘విశ్వనాథ్ & సన్స్’ సెన్సార్ పూర్తి.. రిలీజ్‌కు రెడీ

తమిళ స్టార్ హీరో సూర్య నటిస్తున్న చిత్రం ‘విశ్వనాథ్ & సన్స్’ విడుదలకు సర్వం సిద్ధమైంది. తాజాగా ఈ సినిమా సెన్సార్ కార్యక్రమాలను పూర్తి చేసుకుని ఖాసా సర్టిఫికేట్‌ను పొందింది. స్వాతంత్ర్య దినోత్సవ వారాంతాన్ని పురస్కరించుకుని ఆగస్టు 14న ఈ చిత్రాన్ని ప్రపంచవ్యాప్తంగా థియేటర్లలో విడుదల చేయనున్నట్లు చిత్ర బృందం ప్రకటించింది.‘లక్ష్మీ భాస్కర్’ వంటి చిత్రంతో మంచి పేరు తెచ్చుకున్న యువ దర్శకుడు వెంకీ అబ్బూరి ఈ సినిమాకు దర్శకత్వం వహించారు. ఇందులో సూర్య.. సంజయ్ విశ్వనాథ్ అనే 40 ఏళ్ల అంతర్జాతీయ పిస్టల్ షూటర్ పాత్రలో కనిపించనున్నారు. ఇప్పటికే విడుదలైన పోస్టర్లు, ట్రైలర్‌లో సూర్య స్టైలిష్ లుక్, అతడి నటన ప్రేక్షకులను విశేషంగా ఆకట్టుకుంటున్నాయి. ముఖ్యంగా, స్వెల్, టైమింగ్ కామెడీ, భావోద్వేగాలను మిళితం చేస్తూ అతడి పాత్రను తీర్చిదిద్దిన విధానంపై ప్రశంసలు వస్తున్నాయి.‘విశ్వనాథ్ & సన్స్’ చిత్రంలో సూర్య సరసన ‘ప్రేమలు’ ఫేమ్ మమిత బైజు హీరోయిన్‌గా నటించింది. ట్రైలర్‌లో వీరిద్దరి మధ్య కెమిస్ట్రీ సినిమాకు ప్రధాన ఆకర్షణగా నిలుస్తుందని తెలుస్తోంది. రాధికా శరత్‌కుమార్, రవీనా టాండన్ వంటి సీనియర్ నటులు కీలక పాత్రల్లో నటిస్తుండటంతో ఇది పూర్తిస్థాయి ఫ్యామిలీ ఎంటర్టైనర్ కూడా ఉండబోతుందని స్పష్టమవుతోంది.సితార ఎంటర్టైన్‌మెంట్స్, ఫార్బ్యూన్ ఫోర్ సినిమాస్ పతాకాలపై సూర్యదేవర నాగవంశీ, సాయి సౌజన్య ఈ చిత్రాన్ని నిర్మిస్తున్నారు. శ్రీకర్ స్టూడియోస్ సమర్పిస్తోంది. జీవీ ప్రకాష్ కుమార్ అందించిన సంగీతం, నిమిష్ రవి సినిమాటోగ్రఫీ సినిమాకు అదనపు బలాన్ని చేకూర్చున్నాయి. ఓవరాల్ గా యూత్‌ఫుల్ ఫ్యామిలీ ఎంటర్టైనర్‌గా వస్తున్న ‘విశ్వనాథ్ & సన్స్’ చిత్రంపై ప్రేక్షకుల్లో భారీ అంచనాలు నెలకొని ఉన్నాయి.



## డెంగ్యూతో ఆస్పత్రిలో చేరిన అవికా గోర్

నటి అవికా గోర్ డెంగ్యూ బారిన పడి ఆస్పత్రిలో చేరారు. ఈ విషయాన్ని ఆమె భర్త మిలింద్ చాంద్వాసి సుక్రవారం రాత్రి సోషల్ మీడియా ద్వారా వెల్లడించారు. దాదాపు ఐదు రోజులుగా 103-104 డిగ్రీల జ్వరంతో బాధపడుతున్నప్పటికీ అవికా తన వృత్తిపట్ల ఉన్న అంకితభావంతో షూటింగ్‌లకు హాజరయ్యారని ఆయన తెలిపారు.సోషల్ మీడియాలో షేర్ చేసిన ఓ వీడియోలో మిలింద్ మాట్లాడుతూ.. అవికా ఆరోగ్యం క్షీణించడంతో గురువారం రాత్రి ఆస్పత్రిలో చేర్పించినట్లు చెప్పారు. ఐదు రోజులుగా ఆమెకు 103 నుంచి 104 డిగ్రీల వరకు జ్వరం ఉన్నట్లు వెల్లడించారు.అయినప్పటికీ అవికా ముందుగా రెండు రోజుల ప్రాజెక్టు షూటింగ్‌ను పూర్తి చేశారని మిలింద్ తెలిపారు. ఆమె ప్రతిభతో రెండు రోజుల్లో పూర్తి చేయాల్సిన షూటింగ్ ఒక్క రోజులోనే పూర్తయిందన్నారు. అనంతరం ఇంటికి వచ్చి మందులు తీసుకున్న అవికా.. కొంత విరామం తర్వాత ప్రకటన షూటింగ్ కోసం ఢిల్లీ వెళ్లారని చెప్పారు.షూటింగ్‌ను వాయిదా వేస్తే నిర్మాతలకు నష్టం కలుగుతుందనే ఉద్దేశంతోనే ఆమె ఢిల్లీ వెళ్లినట్లు మిలింద్ తెలిపారు. అయితే వైరస్ సోకలేదని నిర్ధారించుకునేందుకు పరీక్షలు చేయించుకున్న తర్వాతే ఆమె ప్రయాణించారని, అధృష్టవశాత్తూ ఇతర వైరస్ ఏదీ లేదని చెప్పారు.“షూటింగ్‌ను వాయిదా వేయమని, నిర్మాతలు అర్థం చేసుకుంటారని నేను చాలాసార్లు చెప్పాను. కానీ ఆమె ఎవరి సమయం, ఎవరి డబ్బు వ్యర్థా కాకూడదని భావించింది. చేయగలిగినంత పని చేయాలని చెప్పింది” అని మిలింద్ పేర్కొన్నారు.అవికాకు తన పని పట్ల ఉన్న గౌరవం, అంకితభావాన్ని తాను ఎప్పుడూ మెచ్చుకుంటానని ఆయన అన్నారు. ఆమె వృత్తిపట్ల చూపిస్తున్న నిబద్ధత స్ఫూర్తిదాయకమని ప్రశంసించారు.అవికా త్వరగా కోలుకోవాలని అభిమానులు ప్రార్థించి మిలింద్ కోరారు. అదే సమయంలో ఆమె నటించిన కొత్త పాట ‘బుఖార్’ (జ్వరం) కూడా అదే రోజు సాయంత్రం 6 గంటలకు విడుదల కానుండటంపై ఆయన ఆసక్తికరంగా స్పందించారు. అవికా ఎక్కువగా సోషల్ మీడియాలో అందుబాటులో ఉండలేకపోతున్నందున ఆమె తరఫున అభిమానులు పాటను ప్రమోట్ చేయాలని కోరారు.తర్వాత అవికా కూడా ఆస్పత్రి బెడ్ నుంచి కొన్ని ఫోటోలను సోషల్ మీడియాలో పంచుకున్నారు. ఓ ఫోటోలో చిరునవ్వుతో విక్టరీ సైన్ చూపిస్తూ.. “ఈ రోజు నా ప్లేట్‌లెట్ కౌంట్‌తో పాటు నన్ను ఉత్సాహపరుస్తున్న ఏకైక విషయం.. ‘బుఖార్’ రాత్రి 6 గంటలకు విడుదలవుతోంది. డెంగ్యూ చాలా ఇబ్బందికరం!” అంటూ పోస్ట్ చేశారు. మరో ఫోటోలో ఆమె చేతికి ఐవీ డ్రిప్ అమర్చిన దృశ్యం కనిపించింది. చైల్డ్ ఆర్థోస్టోక్ ‘బాలికా పథు’ టీవీ సీరియల్‌తో అవికా గోర్ మంచి గుర్తింపు తెచ్చుకున్నారు. ఇందులో చిన్న ఆనంద్ పాత్రలో నటించి ప్రేక్షకుల అభిమానాన్ని పొందారు. ఆ తర్వాత ‘సమరాలే సీమర్ కా’ వంటి ప్రముఖ టీవీ సీరియళ్లలో నటించారు. అనంతరం తెలుగు, హిందీ చిత్ర పరిశ్రమల్లోనూ తన కెరీర్‌ను విస్తరించారు.

